

Ngwuja'ri ngwanni ngwullu je Yuwana gi'ra tä'r'il Äni kitabanu

Ngwuja'ri ngwee ngwobla goranu ngwullu je 'to mbumbu gwani Yuwana gwuru doo'ra dükäjäär je. Nginde gwuru gwe'te gwe'te gwanni gwullu ngwuja'ri ngwudi gitab gidi Yuwana gi'ra rom. Ngwüllijing je dimaada düngün dani Gayuj (1.1). Yuwana gwujayanu ndi 'dingini ndi ari Gayuj gwuru ligor le'te pu ndi gwuji gay gidi ngwuja'ri ngwanni ngwuru 'didanu. (1.3-4).

Yuwana gwürtädi Gayujing ndi ari gwati gendaci ngwīkirījinä guy ngwanni gwati elellalu ndi ondaci ngwūjū aar je enggaci ngwuja'ri ngwudi Ngwaalu (1.5). Nginde gwor'temaja Gayujing ndi gwuji gora gidi Dīmītīri ganni gijaw (1.12). Ngwugirniya kur gani Dīyūtrībūj gwanni gwati ondaji ngwuja'ri ngwa'ti indī kayalu ating 'donya ndi gwä'rī ngwīkirījinä ngwu'ter (1.9-10).

Yajang yidi ngwuja'ri

1. Aganni (1.1-4)
2. Ndi gwä'rī ngwīrnū (1.5-8)
3. Dīyūtrībūj gwuki ngwäy (1.9-10)
4. Gwuji yi'ral yanni yijaw (1.11-12)
5. Aganni gwudi mī'rä (1.13-15)

Aganni

¹ Ngwuja'ri ngwee ngwīndi 'dūnggūny gwanni gwuru mbumbu, ngwūkāci nje guru giru dimaad dūny gani Gayuj gwanni gwati nyi āmni 'didanu.

² Gwani dimaad dūny, nggwati otaci Ngwaalin-galu ndi ari nga jayi nga mbuji lingina lijaw na 'to aar ang yi'ral 'dar iliji kayalu anaku lingidi nyi gu ndi ari nga nggwo gwujaw giligi'rim.

³ Nggwujayanu gwulleny ndi 'dingini ngweengga ngwanni ngwīndi 'danggalu aar nyi ondaci jici gwe gwunga gwani 'di'danu anaku ata gu elelle elelleng gwanni gwuru 'didanu yomon 'dar.

⁴ Yere ya'ti yanni yati nyi gābici nyi jayi liguri nono 'dingining gwūny ndi ari yiji yūny giyo yati elelle yi'ral ye yanni yiru 'didanu.

Yuwana gwürtādi Gayujing

⁵ Gwani dimaad dūny, nga nggwo gwujica yiiralu yanni yata je ārriji ngwengga 'di ma aar ni ru ngwūji ngwuru ngwūrnū ngwa'ta je lingidi.

⁶ Ngindenga lima ondaci gi'donga gidi Ngwaalu nggee, āmni gwe gwunga gwanni gwāmnā je gwe. Yijaw Ngwaalu ngaa je gendaci guy ngaa je ge'ta kay aar ele gora gijaw.

⁷ Yiru yani ngwūriny ngwudi Yicu Kirictu ngwūgābicā je aar 'tū poor, aar 'donya ndi geraci ngwūjū guy ngwā'tūdi ngwīkirijin. ⁸ Alanga lanni liru yiji yidi Ngwaalu, la ar je be g'tiji yirnū lanni liru gu no, nunnu ar le apajidi yiiranu yanni yiru 'didanu.

Diyūtrībūj na Dimitruj

⁹ Any gwūllijā gi'donga gidi Ngwaalu ngwuja'ri ngwee a be Diyūtrībūj, gwanni gwati minī ndi

ru gi'ra gi'ra, gwa'ti ar le äti apajiding. ¹⁰ No, manari nggwuma ila nggwa je be enggaci yi'ral 'dar yanni yärrüng je, gwati nje äniiji nono yi'ral ye yanni yiki gikidang na yi'duru ye yanni yating je ondaji. A be giyee ya'ti onyadu 'dünggüngün, nginde gwati 'ti ülläjä ngwenggalu yirnü ating etaci ngwengga ngwanni ngwubupa ndi ülläji ngwenggalu yirnü 'dunu 'denggen, ating mini gay ngwuje linynyi ngwuje 'tüyü ki'doonganu.

¹¹ Gwani dimaad düny, aa'ti nga gwäditäni giyi'ral yanni yiki nga be äditäni giyi'ral yanni yijaw. Gwanni gwati ärrü yi'ral yanni yijaw, gwuru gwudi Ngwaalu. Gwanni gwati ärrü yi'ral yanni yiki gwuma 'ti änggädi Ngwaalinga.

¹² Lonyadu londaja yi'ral yijaw gidiweengga dani Dimitruj, 'di yi'ral yanni yiru 'didanu 'dünggüngün yinggida ndi ari gwuru diiji dijaw. Änyängä 'to, gwaru nyii gwe yi'ral yijaw yanni yärrüng je na ngaa lilingidi gu ndi ari yanni yondaji nyii ye gwani nginde, yiru 'didanu.

Mi'ra

¹³ Äny gwäti ngwuja'ri ngwonyadu nda je üllijä a be ngwa'ti ngwa je üllijä galam ge a yebo ye yidi galam.

¹⁴ Äny nggwo gwuge'ta gi'to nda je engga, a la be ondaji, nggwa je ondaci ngwäyälü ngwulem ngwe ngwüny.

¹⁵ Ara je gu adatalu ji. Ngwumaad ngene, ngwaganna je. Aganna ngwumaada ngeno ngwüriny ngwe.

Laro Bible (Bible)
Laro NT

copyright © 2020 Wycliffe Bible Translators, Inc.

Language: (Laro)

Contributor: ECS Diocese of Khartoum Translation Department

This text box needs to have content for PT9 to upload is to the DBL.
All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

80c639f7-4569-5ffa-a77d-5df4c223631f